

Bharuch Nature Club Newsletter

Bharuch Nature Club <bharuch.nature.club@gmail.com>

Wed, Jun 5, 2013 at 9:27 AM

Reply-To: Bharuch Nature Club <bharuch.nature.club@gmail.com>

To: mahirufoundation.india@gmail.com



Bharuch Nature Club

 bharuch.nature.club@gmail.com <https://www.facebook.com/BharuchNatureClub>**Bharuch Nature Club Newsletter
Volume #002
2013****June****Your Views**

નમસ્કાર,

આજે વિશ્વ પર્યાવરણ દિવસ છે. આપનો હેતુ પણ પર્યાવરણને બચાવવાનો, તેના વિશે જાગૃતિ ફેલાવવાનો અને તેની નજીક જીવવાનો છે. આથી જુન મહિનાનું eNewsletter આજે જ મોકલીએ છીએ. આમ આજના દિવસને પર્યાવરણ વિશે સમર્પિત કરીએ છીએ.

આ વર્ષે વિશ્વ પર્યાવરણ દિન ની થીમ છે "THINK.EAT.SAVE." વધુ માહિતી માટે

નમસ્કાર મિત્રો! મજામાં હશો.

આપ સૌએ e-newsletter ને સુંદર આવકાર આપ્યો અને અમને વધુ પ્રોત્સાહિત કર્યા એ બદલ આપ સૌનો ખુબ ખુબ આભાર. પરંતુ 26-5-13, રવિવારના સવારના કાર્યક્રમમાં વધુ હાજરી જોવા ન મળી, કદાચ સૌ મિત્રો ઉનાળાથી ત્રસ હોય કે પછી સામાજિક પ્રસંગોની ભરમારથી વ્યસ્ત હોય. છતાં કુલ 16 સભ્યોએ હાજરી આપી હતી જેમાં 11 જેટલા નાના-મોટા વિદ્યાર્થી/બાળકોની હાજરી અમારો ઉત્સાહ વધારનારી હતી. વેકેશનનો સમય હોવા છતાં વહેલી સવારે 6:15 વાગ્યે તેમની તાજગીસભર હાજરી સલામી આપવાને લાયક હતી અને અમારામાં ઉત્સાહનું સિંચન કરનારી હતી. મોટા ભાગના બાળકો દેવઘાટ ખાતેની પ્રકૃતિ શિક્ષણ શિબિર તથા ગયા વર્ષની કાર્યશાળામાં હાજરી આપી ચૂક્યા હતા એટલે પરિચિત હતા અને વધુ ઉત્સાહિત પણ હતા.

ઉનાળો એની ચરમસીમાએ છે અને નૈઋત્યના ભેજવાળા પવનો (વૈશાખીવાયરા) ચાલુ થઈ ગયા હોવાથી હવામાં ભેજનું પ્રમાણ વધવાને કારણે ગરમી અસહ્ય બની ગઈ છે. આપણા સ્થાનિક પક્ષીઓની પ્રજનન ઋતુ હોય તેમની ચફલપફલ એપ્રિલ-મે મહિનામાં ચરમસીમાએ હોય છે. વહેલી સવારે અનેક પક્ષીઓના એક સાથે સાંભળવા મળતા ગાન સવારની નિરવ શાંતિને વધુ સંગીન બનાવે છે. મારા જ ઘરની આસપાસની વાત કરું તો સૂર્યોદય પહેલાની વહેલી સવારમાં દેયડ (Oriental magpie Robin), દેવચકલી (Indian Robin), કંસારો (Copper smith Barbet), દરજીડો (tailor bird), કોયલ Koel, બપૈયો Hawk Cuckoo, ફૂંકિયો/ઘોયરો Greater Coucal, વગેરેના મિશ્ર અવાજો વચ્ચે ક્યારેક કાગડા કે ચીબરીના અવાજો ઉનાળાની સવારને એક અલગ જ રૂપ આપે છે જેનું વર્ણન કરવા માટે મારી સાહિત્યિક આવડત ઓછી પડે છે. પ્રત્યક્ષ અનુભવ માટે શહેરી વિસ્તારની બહાર વહેલી સવાર માણવી પડે. વળી દરેક ઋતુમાં આ વહેલી સવાર અલગ અલગ અંદાજમાં હોય છે. બધી જ ઋતુની વહેલી સવાર અને મોડી સાંજને પોતાની આગવી છટા અને લાક્ષણિકતા હોય છે.

Congratulation from Mahiru Foundation to all the people behind realising the dream of forming Bharuch Nature Club.

- Mahiru Foundation

We appreciate your efforts to make people aware about our nature and to save it. Keep it up, our best wishes are with you.

- Uttam Sawant

Congratulations and wish you all the success in your noble cause. You are going to do great job of making people aware to preserve nature !!! Great. Keep it up.

- K G Bhuvra

I congratulate Bharuch Nature Club on the first issue of E-Newsletter and wish all the success for future.

- Manoj Lalwani

It was the most glorious, precious and memorable mail of Bharuch Nature Club. I wish deeply from my soul you all heartiest congratulations and wish you all always move ahead in every area and your innovative will help each and every individual to feel always in there heart and remember. You have written many matters, covers everything and inspire to make startup and receive all matters said by you. We all are lucky that in today's era you have provided us the moments to feel nature which includes all given by god. Wish your everything gets fulfilled and may all have benefit and gradually gets closer and spread everywhere.

- Pinkal Patel

There are many other reviews that we couldn't publish here due to space contention. But we thank all of you for supporting whole hearted.

ચોમાસામા બગલાકુળના પક્ષીઓની પ્રજનન ઋતુ શરૂ થતી હોય તેઓએ પોતાનો પ્રજનન પોશાક ધારણ કરવાનું ચાલુ કરી દીધું છે. નર પક્ષીઓ કેટલાક વધારાના પીંછા અને રંગ સાથે આકર્ષક દેખાવ ધારણ કરી જોડી બનાવશે. ભરૂચવાસીઓએ ગર્વ લેવા જેવી બાબત છે કે ભરૂચ ખાતે ગુજરાતના જૂજ સ્થળોએ બચી હોય તેવી ખુબ જ જૂની અને મોટી બગલા માળાવસાહત હજી અસ્તિત્વ ધરાવે છે. પીળીચાંચ ઢોંક અને સફેદ કાંકણસાર મોટી સંખ્યામા અહીં માળા બનાવે છે. ચાલુ વર્ષે પણ તેઓએ માળાવસાહત ચાલુ કરી દીધી છે.

ચોમાસાની રાહ જોવાય રહી છે, સમયસર હશે તો 20 જૂનની આસપાસ મેઘમહેર થતા જ Monsoon Trekkingના રસિયાઓની ફેદાફેદ ચાલુ થઈ જશે. નવા પર્ણો સાથેના લીલાછમ વૃક્ષો, નવો અવતાર ધારણ કરી ચૂકેલા ઝરણાઓ અને શુષ્કમાંથી નવપલ્લિત બનેલા ડુંગરાઓમાં એકવાર વનકેડીભ્રમણ કરનાર બીજીવાર ચોમાસાની રાહ ચાતક નજરે જ જુએ. પ્રાકૃતિક જળધોધ અને ઝરણાના સ્વચ્છ/તાજા પાણીથી સ્નાનની મજા સામે વોટરપાર્કના ક્લોરિનયુક્ત મલિન પાણીમા મળતી રાઈડની મજા ફીક્કી લાગે. કુદરતને પ્રાર્થના કરીએ કે ચાલુ વર્ષે સમયસર અને પ્રમાણસરના વરસાદ સાથે પધારે.

દ્વિતીય અંકમા થોડી વધુ માહિતીનો ઉમેરો કરી રહ્યા છીએ. આપ સૌ તરફથી પણ તમારી અનુભવ નોંધ, પ્રકૃતિનોંધ, પ્રતિભાવ વગેરેને આવકારીએ છીએ અને તેને અહીં સામેલ કરવાનું અમને ગમશે.

સંપર્ક : 94292 85698, bharuch.nature.club@gmail.com

Recent News

Birdwatching program was arranged by NCSC on 26-MAY-2013.
[Read Whole Article>>](#)

આજનું પક્ષી:

મોર (Indian Peafowl)


કદ : ૪૦ થી ૪૬ ઇંચ

રંગ : ચટકદાર રંગબેરંગી, મોર(નર)ની ડોક ચમકદાર જાંબલી રંગ. ઢેલ(માદા)ની ડોક ભૂખરા રંગની હોય છે.



રહેણાંક: ભારતમાં લગભગ બધે જ જોવા મળે છે.

ખોરાક: જીવડા, અનાજ, છોડના ફૂલની કુંપળો, ગરોળી, સાપ વગેરે.



આપના આ રાષ્ટ્રીય પક્ષી ની વધારે ઓળખ આપવાની જરૂર નથી પણ તેનું વર્ણન આ પ્રકારે છે:લાંબીડોક, માથા પર હારબંધ ઉગેલી પીંછાની પંખા આકારની કલગી. મોરને ભલકદાર રંગો વાળા લાંબા પીંછાહોય છે. ચોમાસામાં તેના પીંછા ખરી પડે છે.વર્ષાઋતુ એ પ્રજનન ઋતુ હોય છે. આ સમયે મોર ફેલનેઆકર્ષિત કરવા માટે નૃત્ય(કળા) કરે છે. મોરના પીંછાનો રંગ કોઈ લીલા કે ભૂરા રંગના રંગકણોને કારણેનહિ પણ પીંછાની micro-structure ને આભારી છે.



જ્યારે કોઈ ભયનો આભાસ થાય ત્યારે તેઓ દોડીને ભાગવાનો પ્રયાસ કરે છે, તેઓ બહુ ઓછું ઉડે છે.મોર રાત્રી સમયે ઊંચા વૃક્ષો પરે અથવા મોટા પથ્થર પર ર-૨૦ ના ટોળામાં વિતાવે છે. મોટા ભાગે તેઓ ઊંચા વૃક્ષોની પસંદગી કરે છે. ગીરના જંગલોમાં તેઓ નદી કિનારાની સીધી કોતરો પરના વૃક્ષો પર બહુ જોવા મળે છે. મોર એક સર્વભક્ષી પક્ષી છે. તેઓ ફળો, બીજ, કઠોળ, જીવાંત અને નાના સાપ પણ ખાય છે, પણ તેઓ મોટા સાપથી હંમેશા દુર રહે છે.તેમનો જીવનકાળ લગભગ ૨૩ વર્ષ હોય છે પણ સરેરાશ જીવન આશરે પંદરેક વર્ષનું હોય છે.

[Click here for more photos](#)

[CLICK HERE TO SUBSCRIBE TO OUR NEWSLETTER\(FOR THOSE WHO ARE NOT GETTING THIS NEWSLETTER DIRECTLY\)](#)

આપની પર્યાવરણ વિશેની અથવા પશુ,પક્ષી કે છોડ/વૃક્ષ વિશેની નોંધ, જો હોય તો, અમારા ઈ-મેઇલ પર મોકલી આપવા સહભાગી થવા વિનંતી.